

**तंत्रशिक्षण संचालनालयांतर्गत शासकीय
तंत्रनिकेतन, मुंबई येथील ३ पदे पुनरुज्जिवित
करण्याबाबत.**

महाराष्ट्र शासन
उच्च व तंत्र शिक्षण विभाग,
शासन निर्णय क्रमांक टीईडी २००८/(४१३/०८)/तांशि-५,
मंत्रालय विस्तार भवन, मुंबई ४०० ०३२,
दिनांक : २३ जानेवारी, २००९.

प्रस्तावना : तंत्र शिक्षण संचालनालयाच्या अधिपत्याखालील पदांचा आढावा घेऊन उच्च स्तर सचिव समितीने मान्य केलेला सुधारित आकृतीबंध विचारात घेऊन, शासन निर्णय क्रमांक टीईडी ८००१/(३१२/०१)/भाग-३/तांशि-५, दिनांक १ एप्रिल, २००४ अन्वये निर्गमित करण्यात आलेला आहे. उक्त शासन निर्णय निर्गमित केल्यानंतर शासन निर्णय, वित्त विभाग क्रमांक असंक १००१/प्र.क्र.२९/भाग-७/२००४/वितीय सुधारणा-१, दिनांक १.९.२००४ मधील परिच्छेद ३.१(ब) मधील तरतुदीनुसार आढाव्यानंतर ३ वर्षांच्या कालावधीपर्यंत रिक्त पदे व्यपगत होत नाहीत. परंतु उच्च व तंत्र शिक्षण विभागांतर्गत असलेली शासकीय तंत्रनिकेतन, मुंबई येथील वरिष्ठ लिपिकाचे १ पद व तांत्रिक प्रयोगशाळा सहाय्यकाची २ पदे अशी एकूण ३ पदे दिनांक ३१.३.२००७ नंतर भरण्यात न आल्याने सदरहू पदे व्यपगत झाली होती. सदरहू पदावर तंत्रशिक्षण संचालनालयामार्फत कर्मचा-यांना बदलीने पदस्थापना देण्यात आल्याने, सदर कर्मचा-यांच्या वेतनाबाबत अधिदान व लेखा कार्यालय, मुंबई यांनी आक्षेप घेतला आहे. ही बाब लक्षात घेऊन सदरहू तीन पदे पूर्वलक्षी प्रभावाने पुनरुज्जिवित करण्याबाबतचा प्रस्ताव शासनाच्या विचाराधीन होता. उक्त प्रश्नाचा सर्वांगीण विचार करून शासनाने खालीलप्रमाणे निर्णय घेतला आहे.


शासन निर्णय : शासन निर्णय क्रमांक टीईडी ८००१/(३१२/०१)/भाग-३/तांशि-५, दिनांक १ एप्रिल, २००४ नुसार उच्च व तंत्र शिक्षण विभागाचा निश्चित करण्यात आलेला सुधारित आकृतीबंध विचारात घेऊन दिनांक ३१.३.२००७ नंतर भरण्यात आलेल्या व वित्त विभागाच्या वरील संदर्भ क्रमांक २ येथे नमूद केलेल्या दिनांक १.९.२००४ मधील परिच्छेद ३.१(ब) येथील तरतुदीनुसार व्यपगत ठरलेली खाली नमूद केलेली पदे पूर्वलक्षी प्रभावाने पुनरुज्जिवित करण्यास व सदरहू पदे दिनांक २८ फेब्रुवारी, २००९ पर्यंत पुढे चालू ठेवण्यास शासन याद्वारे मान्यता देत आहे.

अ.क्र.	कार्यालयाचे नाव	पदनाम	वेतनश्रेणी	पदसंख्या
१	शासकीय तंत्रनिकेतन, मुंबई	वरिष्ठ लिपिक	रु. ४०००-६०००	१
२	शासकीय तंत्रनिकेतन, मुंबई	तांत्रिक प्रयोगशाळा सहाय्यक	रु. ४०००-६०००	२
एकूण				३

२. उपरोक्त शासन निर्णयानुसार पदे पुनरुज्जिवित केल्याने होणारा खर्च प्रधान लेखा शिर्ष “डब्ल्यू-३, २२०३-तंत्रशिक्षण ००५ तंत्रनिकेतने (००)(०१) शासकीय तंत्रनिकेतने (२२०३०२०२) - ०१ - वेतन” या लेखाशिर्षाखाली सन २००८-०९ करिता मंजूर करण्यात आलेल्या तरतुदीतून भागविण्यात यावा.

३. हा शासन निर्णय वित्त विभागाशी सल्लामसलत करून त्यांच्या अनौपचारिक संदर्भ क्रमांक ५९२/०८/वे.सु.१, दिनांक १२.८.२००८ अन्वये सहमती घेऊन व उच्च स्तरीय सचिव समितीची दिनांक १९ नोव्हेंबर, २००८ च्या ५० व्या बैठकीत मिळालेली मान्यता विचारात घेऊन निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने, 20080925934448009


(व्यं. ह. कुलकर्णी)

कार्यासन अधिकारी, महाराष्ट्र शासन.

प्रति,

संचालक, तंत्रशिक्षण, महाराष्ट्र राज्य, मुंबई.

वेभागीय सहसंचालक, तंत्र शिक्षण, मुंबई विभाग, बांद्रा, मुंबई.

प्राचार्य, शासकीय तंत्रनिकेतन, मुंबई.

महालेखापाल (लेखा व अनुज्ञेयता/लेखा परीक्षा), महाराष्ट्र-१, मुंबई.

अधिदान व लेखाधिकारी, मुंबई.

प्रत - निवडनस्ती/तांशि-५